

# ካባይ : አባይ : ናባይ :

ሃብተ ገብረ (ቸጋላ)

18 ግንቦት 2017

“ሰፊው ሱታፌ ናይ ኩሉ ኤሪትራዊ ዜጋ ዘይምርግጽ ድማ ዊዲዮ ሓዲሩ ክሳራ ህግደፍን አባላቱን ጥራይ ዘይኮነ ክሳራ ሙሉእ ህዝቢ ኤሪትራ ኢዩ ክኸውን።ዩ”

ናይ ሎሚ 9 ወርሒ፡ ብልክዕ 13 መስከረም 2016፡ ብዛዕባ “መደብ ብጋህዲ ኣብ ወጻኢ” ቁጽሪ 4 ን 5



ከምኡ'ውን “ውልቃዊ ርእይቶ ምሕሬ ወዲ ኣባሻውል” አመልኪተ፡ ሓደ ዓንቀጽ ናብ መስከረም ዶት ኔት ሊኢኹ ኔረ። ናብ ናይ ሎሚ መዛተይ ኣርእስተይ ቅድሚ ምስጋሪይ፡ ከም መእተዊ፡ ቁሩብ ካብታ ዓንቀጽ ክጠቅስ። ኣብታ ዓንቀጽ፡ “ንሕና ኤሪትራውያን ብሓባር ክንርዕመሉ ዘሎና ሓደ ደረቕ ሓቂ ኣሎ። ንሱ ድማ ንፕረሲደንትና ሸሕ ግዜ ንፍትዎ ንዘልኣለም መተካእታ ልዕልና ሕግን ቅዋማዊ መንግስትን ክኸውን ኣይክእልን። ኣይግባእን'ውን።” ኢሊ ኔረ። ብምቅጻል፡

“ነዚ ደረቕ ሓቂ ብጸጋ ምስ እንቅበልን ምድኻም ተጻባእትና ኣብ ግምት ምስ እነእቱን እምብኣር፡ ከምቲ ኣቶ የማነ ገብርኣብ፡ ኣማኻሪ ፕረሲደንትና ዝበሎ ቀዳምነታትናን ኣድህቦናን ፈቲና ጸሊእና ናብ ልዕልና ሕጊ ምንጋስን ቅዋማዊ መንግስቲ ምትካልን ከም ዝዝምብል ዘጠራጥር ኣይኮነን” ውን ኢሊ ኔረ። ኣብ መደምደምታ ኣንቀጻይ ከኣ “ህዝቢ ኤሪትራ ኣጀንዳ ልዕልና ሕጊ ምንጋስን ቅዋማዊ መንግስቲ ምትካልን ብቲ ዝመደቦ ናይ ግዜ ሴሌዳ ኣየተግቦርን። ዊዲዮ ሓዲሩ ካብ ምትግባሩ ካልእ ኣምራጺ ግን የቡሉን። ምትግባሩ ንባዕሉ፡ ዓቢ ብድሆ ምጃኑ'ውን ዝካሓድ ኣይኮነን። ካባ ሕሉፍ ታሪኽ ህዝባዊ ግንባር ሓርነት ኤሪትራን ስውኣትናን ተጎልቢብና ጥራይ'ውን ዝብዳህ ከምዘይኮነ ንኹልና ቡሩህ ይመስለኒ። ስለዚ፡ ንሕና ኣብ ዲያስፖራ እንርከብ ኤሪትራውያን ኣብ 21 ክፍለ ዘመን ኣብ ክንዲ ብሕሉፍ ንካሰስን ንምካሕን ንቅድሚትን መጻእን ብምምዕዳው ንጉዳይና ጉዳይ ዜግነት ዘማእከለ ህንጻት ሃገር ልዕልና ሕግን ቅዋማዊ መንግስትን ቀሪናን ረጊእናን ብጋህዲ ሓሳባትና እንገልጽሉን ኢሂን ሚሂን እንበሃሃለሉን መድረኽ ብዓንተቦ ነጣጥሕ” ውን ኢሊ ኔረ።

ጸቡቕ ኣጋጣሚ ኾይኑ፡5 ወርሒ ድሕሪ ዓንቀጻይ፡ ክቡር ፕረሲደንት ሃገረ ኤሪትራ፡ ኣቶ ኢሳያስ ኣፈወርቂ፡ ኣብ 2017 ዘካየደ ቃለ መጠይቅ፡ ናይ 25 ዓመታት መድረኽ ዓጺና ናብ ሓዱሽ መድረኽ ንኣቱ ኣሎና ዝብል መሰረታዊ ገምጋም ዘበገሰ፡ ፖለቲካዊ መስርሕ ሃገርና ከሓይልን ከትርርን፡ ሰፊው ሱታፌ ናይ ህዝቢ ሃልይዎ ድማ ንመጻኢ ጎደናና ከመዓራሪ ትጽቢት ዝተነብረሉን፡ ካብ 2017 ጀሚሩ ኪኒኡ ዝኸይድ ካባይ : አባይ : ናባይ : ዘርእስቱ ዓውደ ዘተ ተዳልዩ ከም ዘሎ ቤት ጽሕፈት ህዝባዊ ግንባር ንዲሞክራሲን ፍትሕን (ህግደፍ) ድማ ክኣልዩን ከውሃህዶን ዝሓሸ ኣማራጺ ኾይኑ ከምዝተረኸበ ሓቢሩ። ብተወሳኺ፡ ክቡር ፕረሲደንት፡ ንቅጥብን ብፍላይ ድማ ንኣፍራይነት ኣመልኪቱ ጃህራ ከምንፈቱ፡ ዘይንክእሎ ንክእሎ፡ ዘይንገብር ንገብር ኢና፡ ዘይኮነ ይኸውን ኢዩ ከምንብል፡ ካብ ጃህራ ምእንቲ ክንላቐቐ ድማ ባህላዊ ለውጢ ከምዘድልየና፡ ናይ ቀደም ዝወረስናዮ፡ ናይ ቀደም ዝጸነሓና ናይ ገድሊ ባህሊ ክንብል እውን ከምንክእል፡ ንሱ ግን ዛንታ ምጃኑ ብዘይ ቀለጻለም ሓቢሩና ኣሎ። ካብ ጳጳስ ንላዕሊ ኮተሊኽ ክኸውን ስለ ዘይከኣል፡ ንሕና ኤሪትራውያን፡ ምኽሪ ክቡር ፕረሲደንትና ኣብ ግምት የእቲናን፡ ኣብ ጃህራን ሕሉፍ ዛንታናን ጥራይ ክየተምርኮስና፡ ንከውንነትና ብውዳዕ ክንግምግም ናብ ዘክእለና መድረኽ ንሰጋር ኣሎና። ዮሃና ንኹልና። ሞሳን ሞነስን ነቲ ኹሉ ሽግራት ተጻዊሩን መኪቱን ናብ'ዚ ሕጂ ንኣትዎ ዘሎና መድረኽ ዘሰጋገረና ናይ ጸኑዓት ጸኑዕ ህዝቢ ኤሪትራን ምክልኻል ሓይልታቱን። ኣሜሪካን ኣውሮፓን ብዕድላት ናይ ስራሕ፡ ትምህርትን ምቹእ ናብራን ዝበሃጋ እንተ ድኣ ኾይነን፡ ናትና ዝብልዎ ብጸዕርም ብተመሳሳሊ ዕድላት እትበሃግ ሃገር ኣብ ምህናጽ ተጻሚዶም ዘለው መንእሰያትናን ከምኡውን ትማሊ ሉኣላዊነት ሃገር ዘውሓሱ ሎሚ ባሕሪ ተሳጊርም ኣብ ውራይ ትምህርቶም ስርሖምን ናብርኣምን ጥራይ ከይተወሰኑ፡ ራዛ ናይ ኣቡኡ ሓዛ ከም ዝብሃል ንናይ ሰብዓታትን ሰማንያታትን መንእሰያት ናይ ሎሚ ኣቦታቶምን ኣዴታቶምን ፈለግ ተኸቲሎም ንዝሓሸ ለውጥን ምዕባላን ከይሰልከዩ ለይትን መዓልትን ሃናጺ ጽምድኣም ዘሓይሉ ዘለው

መንግሥትናን ድማ ድርብ የሃና ድሕሪ ምባል፡ ናብቲ ቀንዲን ብዘይ ቀለዓለምን ከንዛተየሉ ይግብኣና/ዩ ዝበልከዎ እውናዊን ኣገዳስን ኣርእስቲ ከሰጋግረኩም።

ዓውደ ዘተ ካባይ ፡ ኣባይ ፡ ናባይ\_ኣልዒልና ኣብ እንዝተየሉ እዋን፡ ሓደን ቀንድን መሰረታዊን ሕቶ፡ ህግደፍ ሰፊሕ ሱታፌ ኤሪትራዊ ዜጋ ኣብ መኣዲ ዓውደ ዘተ ብፍላይ ኣብ ዲያስፖራ ሽረጋግጽ ይኸእልዶ ዝብል'ዩ። ነዚ ቀሪቡ ዘሎ ሕቶ ንምምላሽ፡ 23 ዓመታት ንድሕሪት ተመሊስና ተመክሮ ህግደፍ ክንግምግምን፡ ክምሰረት ከሎ ኣብቲ ሃገራዊ ቻርተሩ ኣስፈርዎም ዝርከብ ውድባዊ መትከላቱ ትግባራኦም ኣብ ባይታ እንታይ ከም ዝመስል ክንድህስስን ክንግደድ ኢና። ዕማም ምግምጋም ተመክሮ ህግደፍ ንኣባላቱ ጥራይ ዝግደፍ ወይከኣ ዝምልከት ዘይኮነ ንኹሉ ብዛዕባ ጉዳይ ሃገሩ ዝግደስ ኤሪትራዊ ዜጋ ይምልከቶ ኢዩ በሃላይ'ዩ። ስለምንታይ፡ ህግደፍ ተሰኪምዎ ዝጸንሐን ዘሎን ንብድሕሪ ሕጂ'ውን ክስከም ትጽቢት ተነቢሩሉ ዘሎ ሃገራዊ ሓላፊነት ከቢድን ንህላዌ ሉኣላዊነታ ዘውሓሰት ሃገርን መጻኢ ዕድል ህዝቢ ኤሪትራን ወሳኒ ስለዝኾነ።

ህግደፍ፡ ሰፊሕ ዝሰረቱ ግንባር ክኸውን ከምዘለዎ ንምእማት፡ ኣብቲ ሃገራዊ ቻርተሩ ንውድባዊ መትከላቱ ኣመልኪቱ ነዚ ዝሰዕብ ኣስፊሩ ይርከብ። "እቲ ግንባር ንሓደ ውሱን ማሕበራዊ ቀጻላ ወይ ደርቢ ዝውክል፡ ወይ ድማ ነቶም ኣዝዮም ውፋያት ባእታታት ጥራይ ዝሓቁፍ ጸቢብ ዝሰረቱ ሰልፊ ዘይኮነስ፡ ከም ኣብ ግዜ ሓርነታዊ ቃልሲ ብዝተኸእለ መጠን ንኹሉ ሰናይ ኤሪትራን ህዝባን ዝደሊ ሃገራዊ ኤሪትራዊ ዝሓቁፍ ኣዝዮ ሰፊሕ ሰረት ዘለዎ ግንባር ክኸውን ኣለዎ" ይብል። ቀጸሉ፡ "መስል ምምስራት ሃገራዊ ሰልፍታት ዘፍቅድ፡ ሰልፍታት ምስ ዝቐውም ድማ ምስኡ ብሰላም ንምውድዳር ቅሩብ ክኸውን'ኳ እንተለዎ፡ ብፕሮግራም፡ ብኣወዳድብኡ፡ ብኣሰራርሕኡ፡ ንኹሎም'ቶም ብሓድነትን ሰላምን ራህዋን ኤሪትራ ዝግደሱ ኣብ ፖለቲካ ክነጥፉ ዝደልዩ ሃገራውያን ዝስሕብን ኣብ መስርዑ ዘሳትፍን ክኸውን የድሊ።" ይብል። ንሱ ጥራይ ኣይኮነን። "እቲ ግንባር ሰፊሕን ኣሳታፊን ንኹሎም ሃገራውያንን ደሞክራሲያውያንን ዝሓቁፍን ይኹን እምበር" ይብል'ሞ ቀጸሉ "እቲ እንኮ መልክዕ ናይ ውዳቤ ክኸውን ኣይሕልንን" ይብል። ዝተፈላለዩ ምክንያት ንሃበሉ፡ እቲ ውድብ ኣብዘም ዝሓለፉ 23 ዓመታት፡ ኣብ ኣተገባብራ ናይዞም ሊዒሎም ዝተጠቐሱ ውድባዊ መትከላቱ፡ ብፍላይ ኣብዚ ንነበረሉ ሽባቢ፡ ይትረፍ ኣብ ፖለቲካ ክነጥፉ ዝደልዩ ሃገራውያን ክስሕብን ኣብ መስርዑ ከሳትፍን፡ ነቶም ምዝገባት ኣባላቱ ብቐፅ ዝኾነ ውዳቤ ሂቡ ቁጽርም ምስ ግዜ ከምዘስስን ክገብር ዘይምብቕዑ ባዕሉ እቲ ውድብ ደፊሩ ክዛረቡ ጀሚሩ ዘሎ ጉዳይ'ዩ። ብኹሉ መለኪዒታት፡ ብፍላይ ድሕሪ ወራር ማፍያዊ ስርዓት ኢትዮጵያ እቲ ውድብ እንኮ መልክዕ ናይ ውዳቤ ክኸውን ኢዩ ተቐሊሱ እንተበልኩ ምግናን ኣይኮነን። ካብቲ ናቱ መሪሕነትን ጽልዋን ወጻኢ ንዝምስረቱ ኤሪትራውያን ምትእኸኻባት ብዓይኒ ጥርጣረ ርእዮ ብግስ ከይበሉ ብዝተፈላለዩ መንገዲ ኣብ ምድኻምም'ዩ ዝያዳ ተዋፊሩ ኔሩ።

ህግደፍ፡ ውሽጣዊ ዲሞክራሲያዊ ህይወት ዘለዎ ኣሳታፊ ግንባር ክኸውን ከምዘለዎ ኣመልኪቱ'ውን፡ "ግንባርና ከም ንኹሎም ፍቕሪ ሃገርን ህዝብን ዝጠምርም ግን ከኣ ኣብ በበይኑ ጉዳያትን ፖሊሲታትን ዝተፈላለዩ ርእይቶታት ዘለዎም ሃገራውያን ዝጥርንፍ ውድብ ዕውት ክኸውን እንተኾይኑ፡ ኣብ ውሽጣዊ ኣሰራርሕኡን ህይወቱን ዲሞክራሲያዊን ኣሳታፊን ክኸውን ኣለዎ" ይብል። ብምቅጻል፡ "ኣብ ውሽጢ'ቲ ሓፈሻዊ ዕላማታትን መትከላትን ክሳብ ዝኾኑ፡ ንዝተፈላለዩ ዝምባሌታትን ኣረኣእያታትን ቦታ ክህልዎ ይግባእ። ምጽውዋር ንዝተፈላለዩ ርእይቶታት፡ ቅድም ይኹን ድሕሪ ውሳኔ ድማ ሰፊሕን ቀጻልን ክትዕ ወሳኒ'ዩ። ብዝበዝሑ ዝተደገፈ ውሳኔ ክትግበር'ኳ እንተለዎ፡ ምንቃፍ ፍቅድን ዝተባባዕን ክኸውን ኣለዎ" እውን ይብል። ንሱ ጥራይ ዘይኮነ፡ "ውሽጣዊ ዲሞክራሲያዊ ህይወትን ምኹስኳስ ተሳትፎ ኣባላትን ንሓድነት ናይ'ቲ ግንባር ጥራይ ዘይኮነ፡ ንምንጻርን ምምዕባልን ፖሊሲታቱ፡ ንምልላይን ቅልጡፍ ምእራምን ጉድለታቱ ወሳኒ'ዩ" ይብል። ኮይኑ ግን፡ ኣብ ትግባረ ብኣላይነት'ቲ ውድብ ዝተወደቡ ኣነ ዝተሳተፍኩምዎ ኩሎም "ናይ ህዝቢ ኣኼባታት" መንግስቲ ዝተኸተሎም ፖሊሲታትን ትግባራኦምን ምጥባቕ እንተዘይኮይኑ ምንቃፍ ይተባባዕ ከምዘይነበር ዘካትዕ ኣይመስለንን። ምንቃፍ መንግስታዊ ፖሊሲታትን ኣተግባብሮኦምን ከም ኣካል መኸተ ኣንጻር ናይ ግዳም ይኹን ናይ ውሽጢ ተጻብኣታት ተቆጻሩ'ውን ኣይፈልጥን። ብኸምኡ'ውን ክሳብ ሎሚ ይቐጽል ኣሎ። ኩሎም ዝተወደቡ ኣኼባታት፡ ካብ ኣጽብዕቲ ሓደ ኢድ ዘይበዝሑ፡ ሓደ ቃናን ድምጽን ዘጉሉሑ ሙሁራት እንተዘይኮይኑ፡ ንሰፊሕ ሱታፊ ሙሁራት ኤሪትራውያን ዜጋታት ዝዕድሙ'ውን ኣይነበሩን።

እምበኣርከስ፡ ሕግደፍ እዞም ሊዒሎም ዝተጠቐሱ ውድባዊ መትከላቱ ኣገደስቲ ክነሶም ብርዱእ ምኽንያት ንዝተወሰነ እዋን ብፍላይ ካብ እዋን ወራራት ማፍያዊ ስርዓት ኢትዮጵያን ኣብ ውሽጡ ዝተፈጥረ ምክፍፋልን ንድሓር የተግብሮም ኣይነበረን ኣብ ዝብል ርእይቶ ንርዕም ቡዙሓት ንህሉ ንኸውን። የተግብሮም ካብ ዘይነበረ፡ ሕጂ ብግስ ኢሉ ኣብዚ ተዳሊዩ ዘሎ ዓውደ ዘተ፡ ሰፊሕ ተሳትፎ ኤሪትራዊ ዜጋ ኣብ ዲያስፖራ ኸረጋግጽ ዘለዎ ተኸእሎ ኣዝዩ ድሩት ክኸውን ከም ዝኸእል ንምግማቱ ቡዙሕ ንሸገር ኣይመስለንን። ከም ኣብነት ድሩትነቱ፡ ኣብዚ ቀረባ እዋን፡ ኣብ ሆላንድ ኣብ ሞንጎ ኣባላት ሕግደፍን ተቃዋምቲ ኢና በሃልትን ዝተራእዩ ዘሕዝን ክስተት ክጥቀስ ይክኣል። ኣብ ካልኣት ከባቢታት ብኸምኡ እንተቀጸሉ፡ ንሰፊሕ ስታፊ ኤሪትራዊ ዜጋ ኣብቲ ተዳልዩ ዘሎ ዓውደ ዘተ ዓዳሚ ኣይክኸውንን እዩ። ሰፊሕ ስታፊ ናይ ኩሉ ኤሪትራዊ ዜጋ ዘይምርግጽ ድማ ዊዒሉ ሓዲሩ ክሳራ ሕግደፍን ኣባላቱን ጥራይ ዘይኮነ ክሳራ ሙሉእ ህዝቢ ኤሪትራ ኢዩ ክኸውን። ስለምንታይሲ፡ ምሕያልን ምትራርን ፖለቲካዊ መሰርሕ ሃገርናን ምምዕራይ መጻኢ ጎደናናን ብኡ መጠን ንድሕሪት ስለዝገተተ። ንሱ ካብ ኮነ እቲ ናይ መወዳእታ ውጺኢቱ ተዳሊዩ ዘሎ ዓውደ ዘተ ዕውት ናይ ምግባሩ ሓላፊነት እምበኣር ናይ ሕግደፍን ኣባላቱን ጥራይ ዘይኮነ ናይ ኩሉ ኤሪትራዊ ዜጋ ሓላፍነት'ዩ። ንሕና ኣብ ዲያስፖራ እንርከብ ዜጋታት ከም ቲፎዞ ናይ ሓንቲ ጋንታ ሆ ክንብል ዘይኮነስ ብዓንገብ መኣዝን ክነትሕዞ ግዴታ ኣሎና። ኣባላት ሕግደፍን ደገፍቲ መንግስትን ኣብቲ ዝነበሩሉ ከባቢ ተኣኪቦም ክከትዩ መሰሎም ክነሱ፡ ካብቶም ተቃዋምቲ ኢና ንብል ንምንታይ ተቃውሞ ከም ዝገጥም ንዓይ ርዱእ ኣይኮነን። ብተመሳሳሊ፡ እቶም ተቃዋምቲ ኢና ዝብሉ፡ ተወዳቢም ክከትዩ ይኹን ሰላማዊ ሰልፊ ኸካይዱ መሰሎም ክነሱ፡ ባቶም ኣባላት ሕግደፍ ወይ ክኣ ደገፍቲ መንግስቲ ኢና ንብል ተቃውሞ ይቀርቦ ምንባሩን'ውን ዝከሓድ ኣይኮነን። ካልእ'ውን፡ ወከልቲ መንግስቲ ኤሪትራ ኣብ ወጻኢ ንኣባላት ሕግደፍን ደገፍቲ መንግስትን ጥራይ ዘይኮነ፡ ንኹሉ ኤሪትራዊ ዜጋ ንኸሳተፍ ዝዕድምን ዘተባብዕን ኣኼባታት ክውድቡ ዘይምኸኣሎም ንዓይ ኩሉ ግዜ ምስ ገረመኒ'ዩ።

ኣብ መደምደምታ፡ ንሕና ኤሪትራውያን ንሓድሕድና ምጽውዋርን ምድምማጽን ዘተባብዕ ባህላዊ ለውጢ ኸነታኣታቱ፡ ኣብ ክንዲ ብዛዕባ ንሓድሕድና፡ ፊት ንፊት ገጢምና ንሓድሕድና ኢሂን ሚሂን ክንበሃሃል እንኣትዎ ዘሎና መድረኽ ዝጠልቦ ግዴታ'ዩ በሃላይ'ዩ። ብተወሳኺ፡ ሕግደፍ ብቅዓት ኣጥርዩ ከምቲ ትጽቢት ተነቢሩሉ ዘሎ፡ ማለት ሰፊሕ ስታፊ ኤሪትራዊ ዜጋ ኣብቲ ተዳልዩ ዘሎ ዓውደ ዘተ ኸረጋግጽ እንተ ኸኢሉ ጸበቐ። ኣይከኣለን ድማ፡ ህዝቢ ኤሪትራ ዝዚ ንኣትዎ ዘሎና መድረኽ ብዝበቐዕን ሰፊሕ ተሳትፎ ኤሪትራዊ ዜጋ ኣብቲ ዓውደ ዘተ ብኸረጋግጽ ዝኸእል ውድብ ኸትክኦ ኸግደድ ኢዩ። ስለምንታይሲ፡ ኣብ መወዳእታ፡ ኩሎም ኤሪትራዊ ዜጌታዊ ውዳቤታት ከምኒ ማሕበር ሸውዓተ፡ ሓራካት፡ ተጋድሎ ሓርነት ኤሪትራ፡ ህዝባዊ ሓይልታት ሓርነት ኤሪትራ ድሒሩ ህዝባዊ ግንባር ሓርነት ኤሪትራን ህዝባዊ ግንባር ንዲሞክራሲን ፍትሕን ካልኣት ኩሎም ንዕኡም ዝመስሉ ውዳቤታት ዋናኡም ንሱ ጥራይ ስለዝኾነ። ሰላም ቅነ በዓል ነጻነት ንኹልና እንዳበልኩ ንሎሚ ገለ ካብ ለበዋ/ደዚደራታ ጠቐስ ኸፋነወኩም።

“ብህድኣትን ብግልጽን ሓቅነትካ ኣረድእ። ዓያኹን ዘይተማህሩን'ኳ ከይተረፈ ናይ ገዛእ ርእሶም ፍረ-ነገር ስለ ዘለዎም ካልኣት ሰባት ኪዛረቡ እንከሎው ጽን ኢልካ ስምዓዮም። ተጀሃርትን ዓመጽትን ሰባት ናይ መንፈስ ስቓይ ኢዮም፤ ምእንቲዚ ካብኣቶም ርሓቕ። ንርእስኻ ምስ ካልኣት እንተ ኣነጻጸርካ ኩሉ ጊዜ ካባኻ ዚበልጹን ካባኻ ዚትሕቱን ሰባት ስለ ዝርከቡ ብምስትምሳል ሰንፈላልን ሕዙንን ኣይትኹን። ብዝሃቀንካዮን ብዝፈጸምካዮን ዕዮኻ ተሓጎስ። ሥነ ሥርዓት ተኸቲልካ እርኑብን ጐይታ-ርእስኻ ኩን።”

ነቶም ቋንቋ እንግሊዝኛ እነንብብ ደማ ሙሉእ ትሕዝቶ ለበዋ/ደዚደራታ ኣብ ታሕቲ ኣስፈረዮ ኣለኹ። ጽቡቕ ንባብ።

ኣብ ርኩብና ኩሉ ጊዜ ኢሂን ሚሂን ነቐድም። የቀንየለይ።

ሃብተ ገብረ (ቕፓላ)  
18 ግንቦት 2017

“Go placidly amid the noise and haste, and remember what peace there may be in silence.

As far as possible, without surrender, be on good terms with all persons. Speak your truth quietly and clearly; and listen to others, even to the dull and the ignorant, they too have their story. Avoid loud and aggressive persons, they are vexations to the spirit.

If you compare yourself with others, you may become vain and bitter; for always there will be greater and lesser persons than yourself. Enjoy your achievements as well as your plans. Keep interested in your own career, however humble; it is a real possession in the changing fortunes of time.

Exercise caution in your business affairs, for the world is full of trickery. But let this not blind you to what virtue there is; many persons strive for high ideals, and everywhere life is full of heroism. Be yourself. Especially, do not feign affection. Neither be cynical about love, for in the face of all aridity and disenchantment it is perennial as the grass.

Take kindly to the counsel of the years, gracefully surrendering the things of youth. Nurture strength of spirit to shield you in sudden misfortune. But do not distress yourself with dark imaginings. Many fears are born of fatigue and loneliness.

Beyond a wholesome discipline, be gentle with yourself. You are a child of the universe, no less than the trees and the stars; you have a right to be here. And whether or not it is clear to you, no doubt the universe is unfolding as it should.

Therefore be at peace with God, whatever you conceive Him to be, and whatever your labors and aspirations, in the noisy confusion of life, keep peace in your soul.

With all its sham, drudgery and broken dreams, it is still a beautiful world.

Be cheerful. Strive to be happy.”

Max Ehrmann c.1920





